

ప్రచురణ యోగ్యమైన

భారతదేశపు సర్వోన్నత న్యాయస్థానము

సివిల్ అప్పీల్ సంబంధిత కోర్టు అధికార పరిధి

సివిల్ అప్పీల్ సంఖ్య : 106 / 2011

ఆంధ్రప్రదేశ్ కాలేజ్ ఆఫ్ ఎడ్యుకేషన్ మరియు ఇంకొకరు

..... అప్పీలు దారులు

మరియు

ఆంధ్రప్రదేశ్ రాష్ట్రము మరియు ఇతరులు

..... ప్రతివాదులు

సివిల్ అప్పీల్ సంఖ్య. 110 / 2011

హోలీమేరీ సాంకేతిక విద్యా మరియు సైన్స్ విద్యా సంస్థ

..... అప్పీల్ దారుడు

మరియు

ఆంధ్రప్రదేశ్ ప్రభుత్వము మరియు ఇతరులు

..... ప్రతి వాదులు

రిటో పిటిషన్ ( సివిల్ ) సంఖ్య. 244 / 2007

హోలీమేరీ సాంకేతిక మరియు సైన్స్ విద్యా సంస్థ

..... అప్పీలు దారుడు

భారత కేంద్ర ప్రభుత్వము మరియు ఇంకొకరు

..... ప్రతి వాదులు

తీర్పు

ఇందు మల్లోత్రా, జె.

1. ప్రస్తుత సివిల్ అప్లిక్సు మరియు రిట్ పిటిషను, 21-03-2005 నాటి జి.ఒ.ఎమ్. నెంబర్. 57, తేదీ. 16-11-2006 నాటి జి.ఒ.ఎమ్. నెంబర్. 92 మరియు తేదీ. 06-12-2006 నాటి జి.ఒ.ఎమ్. నెంబర్ 98 ద్వారా ఆంధ్రప్రదేశ్ ప్రభుత్వము ( ఇక ముందు సవాలు కాబడిన జి.ఒ.ఎమ్స్లుగా చెప్పబడు ) ఆంధ్రప్రదేశ్లో, 2006-2007 విద్యా సంవత్సర అమలుతో బి.ఎడ్. కోర్సులలో ప్రవేశము కోరకు ఆంధ్రప్రదేశ్ ప్రభుత్వము కూర్చిన నియమముల యొక్క అధికారమును సవాలు చేస్తూ దాఖలు చేయబడినవి. పేరాన్న జి.ఒ.ఒమ్ఎస్లు నేటికి అములులోనే ఉన్నవి.

అంతిమ విచారణ సమయంలో, రిట్ పిటిషన్ ( సివిల్ ) సంఖ్య. 244/2007 లో హజరైన వకీలు, ఒక్కరే, విచారణకు వత్తిడి చేయుట జరిగినది, అందువలన, మేము, రిట్ పిటిషన్లోని వాస్తవముల దృష్ట్యా, వ్యాజ్యము నిర్ణయించుచున్నాము.

2. పిటిషన్ దారు- విద్యాసంస్థ, ఆంధ్రప్రదేశ్ ప్రభుత్వం వారిచే, క్రిష్టియన్ అల్ప సంఖ్యాక వర్గ విద్యా సంస్థగా, అనుమతించబడిన, అల్ప సంఖ్యాకవర్గ సంస్థ తేదీ 20-03-2005 నాటి జి.ఒ.ఎమ్.సంఖ్య 55, ప్రకారంగా, మొత్తం సీట్లలో యాజమాన్య కోటాగా 85% శాతం, సీట్లు, అల్ప సంఖ్యాక వర్గ విద్యార్థులతో భర్తీ చేసుకోనుటను, అల్ప సంఖ్యాక వర్గ విద్యా సంస్థలకు అనుమతి ఇవ్వబడినది.
3. పిటిషన్ దారు - విద్యాసంస్థ, ఈ క్రింది ఆధారములపై సవాలు చేసిన జి.ఒ.ఎమ్ఎస్., ను సవాలు చేస్తూ ప్రస్తుత రిట్ పిటిషన్ దాఖలు చేయబడినది : -

- i) తేదీ. 21-03-2005 నాటి జి.ఒ.ఎమ్. సంఖ్య 57, నందలి నిబంధన 3 (i) ఆంధ్రప్రదేశ్ ప్రభుత్వ నిర్దేశము ప్రకారం, అభ్యర్థుల అల్ప సంఖ్యాక వర్గ హోదా నిర్ణయ ప్రమాణములు, ఈ క్రింది విధంగా ఉండవలెను :

“ పైన పేర్కొన్న ఆరవ ప్రభుత్వ ఉత్తర్వులలోని ( జి.ఒ.ఎమ్.నెం. 6 ) నిబంధనలు స్వార్థమునకు వినియోగించుకుంటూ, విద్యార్థులు / అభ్యర్థులు, రాత్రికి రాత్రి, మతమార్పిడికి ధృవపత్రములు, పొందుతున్నట్లుగా సమాచారములు ఉన్నందున్న ఈ క్రింది నిబంధన నిర్దేశించుట జరిగినది. అల్ప సంఖ్యాక వర్గ కాలేజీలో, బి.ఎడ్., కొరకు అందు 85% శాతం యాజమాన్య కోటా క్రింద ప్రవేశం కోరుతున్న అభ్యర్థుల అల్ప సంఖ్యాక వర్గ హోదా నిర్ధారణ కొరకు, సెకండరీ స్కూలు సర్టిఫికేట్, లేక విద్యనభ్యసించిన స్కూలు నుండి బదిలీ సర్టిఫికేట్ (టి.సి) లే ఆధారములు. ఈ బదిలీ సర్టిఫికేట్ లేని సందర్భంలో, నిర్దేశిత ప్రోఫార్మాలో ( ఎనెక్సిర్ -I ) అతడు / ఆమె విద్యనభ్యసించిన విద్యాసంస్థ ప్రధానోపాధ్యాయుడి నుండి సర్టిఫికేట్ పొందవలెను. దొంగ, అల్ప సంఖ్యాక వర్గ సర్టిఫికేట్లు సమర్పించు అభ్యర్థులపై పద్ధతి క్రమం అనుసరిస్తూ, వారి సీట్లు కోల్పోవటమే కాకుండా సంబంధిత ఐ.పి.సి., సెక్షన్లకు లోబడి, చర్యలు చేపట్టవలెను. ”

( నోక్కి చెప్పుట ఇవ్వబడినది )

ii)

రెండవ ముఖ్య, సవాలు ఆధారము ఏమనగా తేదీ. 16-11-2006 నాటి జి.బి.ఎమ్.నెంబర్. 92, ప్రకారం నిబంధన 4 ( viii ) ఈ క్రింది విధంగా ఏర్పాటు చేసినది : -

“ ( viii ) జారీ చేయబడిన తేదీ. 21-03-2006, స్కూల్ విద్యా ( టి.ఆర్.జి- ఎ1) విభాగము, జి.బి.ఎమ్.నెం. 57 లోని ఉత్తర్వులను అనుసరించి, విద్యార్థుల అల్ప సంఖ్యక వర్గ హోదా నిర్ణయించబడును. ”

అనుమతింబడిన సీట్ల సంఖ్య మేరకు, ఎడ్.సెట్ నందు ఇవ్వబడిన ర్యాంక్ ఆధారితమైన మెరిట్ క్రమంలో, ప్రవేశము కొరకు సాధారణ మార్గదర్శకములు క్లాజు 5 నందు వివరించబడినది.

అల్ప సంఖ్యక వర్గ విద్యాసంస్థల విషయంలో, ప్రవేశం కొరకు కూడా క్లాజు 6 నిర్దేశించిన పద్ధతి కేంద్రీకృత కౌన్సిలింగ్ ఒకటి.

iii)

తేదీ. 16-11-2006 నాటి జి.బి.ఎమ్ సంఖ్య 92 నకు తేదీ. 06-012-2006 నాటి జి.బి.ఎమ్. సంఖ్య 98 ద్వారా చేసిన సవరణ సవాలు చేయబడిన మూడవ ఆధారము. సవరణ ద్వారా, ఈ క్రింది క్లాజు చేర్చబడినది.

“ (8) క్లాజు iii) (బి), నందు, ఉప-క్లాజు పేరా (10) తదుపరి, ఈ క్రింది విధంగా చేర్చవలెను :-

(10ఎ). ఎడ్.సెట్ - ఎసి, ప్రవేశముల, కన్వీనర్, దశల వారీగా కౌన్సిలింగ్ నిర్వహించ వలెను. అవసరమైనచో ఎడ్.సెట్ ఆఖరి ర్యాంక్ వరకు. ఎడ్.సెట్,ఎ.సి.,ప్రవేశములు, కన్వీనర్, రిజర్వేషన్ నిబంధనలు అనుసరించుచూ, ప్రభుత్వ ప్రతినిధి సమక్షంలో ఎయిడ్ - లభించని కాలేజీలకు చెందిన, మిగిలిపోయిన సీట్లు అల్ప సంఖ్యాకేతర అభ్యర్థులతో భర్తీ చేయవల్సిన వచ్చినప్పుడు భర్తీ చేయవలెను.

- iv) భర్తీ కాకుండా వున్న 85% శాతం మేనేజ్మెంట్ కోటా క్రింది సీట్లు, మెరిట్ ఆధారంగా అల్ప సంఖ్యాక వర్గానికి చెందిన విద్యార్థులకు, కన్వీనర్ కేటాయించ వచ్చునని, తేదీ. 06-12-2006 నాటి జి.ఓ.ఎమ్.సంఖ్య 98 ద్వారా ఇచ్చిన ఉత్తర్వులు, భారత రాజ్యాంగములోని నిబంధన 30 (1) ప్రసాదించిన అల్ప సంఖ్యాక వర్గ సంస్థల నిర్వాహణ కిచ్చిన హక్కులలో అనుచిత ప్రవేశము, వంటిదని వాది - విద్యాసంస్థ తరపున వాదన సమర్పించుట జరిగినది.

4. సవాలు చేయబడిన జి.ఓ.ఎమ్.ఎస్. ఏ విధంగాను వాది- విద్యాసంస్థల ప్రాథమిక హక్కుల ఉల్లంఘన జరగలేదని, ప్రతివాది - రాష్ట్రము, వాదించుట జరిగినది.

4.1. వెలుగులోకి వచ్చిన గణాంక ఆధార సమాచారము, వెల్లడించినట్లు, చాలా మంది విద్యార్థులు అల్ప సంఖ్యాక వర్గ విద్యాసంస్థలలో ప్రవేశం పొందుటకు రాత్రికి రాత్రి మత మార్పిడికి పాల్పడుతూన్న కారణంగా విద్యార్థి యొక్క అల్ప సంఖ్యాక వర్గానికి చెందు హోదా నిరూపించుకొనుటకు, ఎస్.ఎస్.సి. ధృవపత్రం ఆధారము అను నిబంధన విధించుట జరిగినది.

4.2. కామన్ ఎంట్రన్స్ టెస్ట్లోని విశిష్టతకు లోబడి, వాది - విద్యాసంస్థ, మేనేజ్మెంట్ కోటాకు చెందిన 85% శాతం సీట్లను అల్ప సంఖ్యాక వర్గ విద్యార్థులతో నింపుకొనుటకు నిరాటంకమైన హక్కు కల్గి ఉన్నది. ఏది ఏమైనప్పటికీ, అల్ప సంఖ్యాక వర్గ విద్యాసంస్థకు చెందిన మేనేజ్మెంట్ కోటా సీట్లు అల్ప సంఖ్యాక వర్గ విద్యార్థులతో భర్తీ కాకుండా ఉన్నట్లయితే, అటువంటి సీట్లు, కామన్ ఎంట్రన్స్ టెస్టులో విశిష్టత ఆధారంగా, అటువంటి అభ్యర్థులకు, కన్వీనర్ కేటాయించును.

5.

మేము, ఇరు పక్షముల న్యాయవాదుల వాదనలు విన్నాము, మరియు రికార్డులోని విషయములను పరిశీలించినాము, ఇరు పక్షములు సమర్పించిన వ్రాత పూర్వక వాదనలు కూడా మేము పరిశీలన చేయుదుము :

5.1. తేదీ. 21-03-2005 నాటి జి.బి.ఎమ్. సంఖ్య 57, మేనేజ్మెంట్ కోటాలో ప్రవేశము కోరు అల్పసంఖ్యాక వర్గ అభ్యర్థుల హోదా నిశ్చయించుటకు, జారీ చేయబడినది. జి.బి.ఎమ్., చేసిన ఏర్పాటు ప్రకారంగా, ఒక అభ్యర్థి చేయు, చెల్లదగు కోరుకున్న హక్కు, అనగా అతను / ఆమె ప్రవేశము కొరకు అర్హులగుటకు, అల్పసంఖ్యాక వర్గ మతమునకు చెందునని, తెల్పుటకు ఎస్.ఎస్.సి. / ట్రాన్స్ఫర్ ధృవపత్రము ఆధారము.

నమోదైన గణాంక ఆధార సమాచారము హైకోర్టు సమక్షానికి ప్రవేశపెట్టబడినది, అది ప్రశ్నించిన తీర్పులో రికార్డు అయినది మరియు అల్పసంఖ్యాక వర్గ విద్యా సంస్థలలో, మేనేజ్మెంట్ కోటా క్రింద ప్రవేశము కొరకు, ఇతర కులములకు చెందిన విద్యార్థులు, బాప్టీజం ధృవ పత్రములు పొందిన విషయం విశేషంగా పేర్కొనుట జరిగినది.

ప్రతివాది - ప్రభుత్వం హైకోర్టు సమక్షంలో సమర్పించిన అదనపు కౌంటర్ ఎఫిడవిట్లో మతమార్పిడి ధృవ పత్రములు ఆధారంగా అత్యధిక సంఖ్యలో ప్రవేశములు జరిగినట్లు వెల్లడించుట జరిగినది. బాప్టీజం ధృవ పత్రములు ఆధారంగా, నిజామాబాద్ చెందిన న్యూ కాలేజ్ ఆఫ్ ఎడ్యుకేషన్ నందు 200 విద్యార్థులలో 68 మంది, కర్నూలు, రాయలసీమ కాలేజ్ ఆఫ్ ఎడ్యుకేషన్ నందు 136 మందిలో 90 మంది, భోన్గిర్ కాలేజ్ ఆఫ్ ఎడ్యుకేషన్ నందు 102 మందిలో 82 మంది, సిర్సిల్లాకు చెందిన, జ్యోతి కాలేజ్ ఆఫ్ ఎడ్యుకేషన్ నందు 85 మందిలో 60 మంది, ఖమ్మంకు అన్నిబిసెంట్ కాలేజ్ ఆఫ్ ఎడ్యుకేషన్ కు చెందిన 102 మంది, ట్రినిటీ కాలేజ్ ఆఫ్ ఎడ్యుకేషన్ నందు 102 మందిలో 85 మంది విద్యార్థులు, బాప్టీజం ధృవపత్రాలు ఆధారంగా ప్రవేశములు అనుమతించుట జరిగినది, చేపట్టిన దర్యాప్తులో వెల్లడించుట జరిగినది. ఇందులోని చాలా సందర్భాలలో, ప్రవేశ పరీక్షకు సమర్పించిన దరఖాస్తుల తేదీ

తరువాత అభ్యర్థులు అమంతాము క్రైస్తవులుగా ప్రకటించుట జరిగినది. అటువంటి విస్తారమైన ధృవీకరణ పత్రముల దుర్వినియోగం, ధృష్ట్యా, అర్హత లేని అభ్యర్థుల మతమార్పిడి ధృవ పత్రములను నిరోధించుటకు, అల్ప సంఖ్యాక వర్గ విద్యాసంస్థలలో, మేనేజ్మెంట్ కోటాలో, అర్హులైన విద్యార్థులకు మాత్రమే ప్రవేశము అనుమతించుటకు, రాష్ట్ర ప్రభుత్వం, సరియైనదని భావించి తేదీ 21-03-2005 నాడు జి.ఒ.ఎమ్. సంఖ్య. 57 విద్యార్థి యొక్క అల్పసంఖ్యాక వర్గ. విద్యార్థి హోదా నిశ్చయించుటకొరకు ఎస్.ఎస్.సి. ధృవపత్రము ఆధారముగా, చేసుకొనవల్సినదని ఉత్తర్వులు జారీ చేయుట జరిగినది. అల్ప సంఖ్యాక వర్గ విద్యార్థి హోదా నిశ్చయమునకు ఏకీకృత ప్రమాణములు జి.ఒ.ఎమ్ సంఖ్య. 57 నిర్దేశించినది నిజాయితీ గల అల్ప సంఖ్యాక వర్గ విద్యార్థుల శ్రేయస్సు కాపాడును, అందుచేత రాత్రికి రాత్రి తప్పుడు మత మార్పిడులకు పాల్పడి, వారి సీట్లు తీసుకుపోకుండా, వారి ప్రవేశములు కాపాడుట కొరకు దీని వలన దానిలో చొరబడుట జరుగకుండా సంస్థ యొక్క అల్పసంఖ్యాక వర్గ లక్షణము కాపాడును.

5.2. 85% శాతం సీట్లు ప్రతిభావంతులైన అల్పసంఖ్యాక విద్యార్థులతో నింపుట ద్వారా, అటువంటి సంస్థలలో ప్రాధాన్యత ఇచ్చుట ద్వారా, అల్పసంఖ్యాక విద్యార్థులకు నాణ్యత గల విద్య అందించుటకు, అల్పసంఖ్యాక విద్యాసంస్థలకు ప్రశ్నించబడిన జి.ఒ.ఎమ్.ఎస్ పూర్తి స్వయం ప్రతి పత్తి అనుమతించ బడినది.

5.3. జి.ఒ.ఎమ్.సంఖ్య. 98,కి సంబంధించి, అల్పసంఖ్యాక కేతర అభ్యర్థులతో, ఖాళీగా ఉన్న సీట్లు భర్తీ చేయుటకు కావల్సినది గణాంక ఆధార సమాచారముపై ఆధారపడియున్నది, కాలేజీల సంఖ్య మరియు అల్ప సంఖ్యాక వర్గమునకు అందుబాటులో వున్న సీట్లు మధ్య తీవ్రమైన వ్యత్యాసము వున్నట్లు తెలియచేయున్నది, మరియు 2001 జనాభా లెక్కలు కన్నా చాలా అధికంగా ఉన్నది. ప్రతిసంవత్సరం, అల్పసంఖ్యాక వర్గమునకు చెందిన విద్యాసంస్థలలో, సీట్లు భర్తీ కాకుండా మిగిలిపోవు, స్పష్టమైన అవకాశం కన్పిస్తున్నది. అల్ప సంఖ్యాక విద్యాసంస్థల శ్రేయస్సు విషయంలో, అది మంచిది కాబోదు. మనసులోని ఈ ఆశయంతో, జి.ఒ.ఎమ్. నెం. 98 ఏ విద్యా సంవత్సరములోను 85% శాతం మేనేజ్మెంట్ కోటాలోని సీట్లు భర్తీ కాకుండా ఉండుటకు నిశ్చయ పరచుకొనుట కొరకు, జారీ చేయబడినది.

చెప్పబడిన కోటా, అల్ప సంఖ్యాక వర్గ విద్యార్థులతో భర్తీ కాబడినచో, విద్యలో ఉన్నతినీ ప్రోత్సహించుటకు ఎడ్. సెట్ కన్వీనర్ కేటాయించిన, విజయలైన, ప్రతిభావంతులైన అభ్యర్థుల జాబితా నుండి అవి భర్తీ చేయుటకు, జి.ఓ.ఎమ్. నిబంధనలు విధించుట జరిగినది. ఈ పద్ధతి క్రమంలో, నాణ్యమైన విద్యాభ్యాసము కొరకు, - సి.ఇ.టి అర్హత గల అల్ప సంఖ్యేతర తరగితికి చెందిన అభ్యర్థుకు అవకాశం ఇవ్వబడినది, అది దేశ శ్రేయస్సుకు సహాయపడును. అల్ప సంఖ్యాక వర్గము యొక్క లాభము కొరకు, వాటి కార్య నిర్వహణ విషయంలో, అల్పసంఖ్యాక వర్గ విద్యా సంస్థల హక్కు విషయంలో ఏ విధంగాను జి.ఓ.ఎమ్ కలుగ చేసుకొనుట లేదు. అందుకు విరుద్ధంగా, ఖాళీగా ఉన్న సీట్లు వృధా కాకుండా మరియు అర్హత గల, విశిష్టత గల అభ్యర్థులతో భర్తీ అగునట్లు నిశ్చయ పర్చుకొను చుండును.

5.4. అంతే కాకుండా కౌన్సిలింగ్ పద్ధతి క్రమంలో, ప్రభుత్వ ప్రతినిధి యొక్క ఉనికి, భర్తీ పద్ధతి క్రమము న్యాయ పూర్వకము, పారదర్శకతో, స్వార్థ రహితము గాను, మరియు విశిష్టత ఆధారితము గాను ఉండునట్లు నిశ్చయ పర్చుకొనుటకు ఉద్దేశించినది. ఏ విధంగాను, అల్పసంఖ్యాక వర్గ విద్యాసంస్థల భర్తీ ప్రక్రియలో జోక్యము చేసుకోనుట లేదు.

5.5. భారత రాజ్యాంగములోని నిబంధన 30 (1) ను సవాలు చేయబడిన జి.ఓ.ఎమ్.ఎస్.లు అతిక్రమించుట లేదు. అల్పసంఖ్యాకులు అందరూ, మతము లేక భాష ఆధారముగా, వారికి, కావల్సిన విద్యా సంస్థలు ఏర్పాటు మరియు నిర్వహించుకొను హక్కును రాజ్యాంగములోని నిబంధన 30 (1) చెప్పుచున్నది. సవాలు చేయబడిన జి.ఓ.ఎమ్.ఎస్., ఏ విధంగాను అల్పసంఖ్యాక వర్గ, విద్యా సంస్థల హక్కులను నిర్వీర్యము చేయుట లేదు. అల్ప సంఖ్యాక వర్గ విద్యాసంస్థల హక్కు, సంపూర్ణ హక్కు భుక్తము కాదు, నిబంధనల. ప్రాధికారమునకు లోబడి. ఉండును. అల్ప సంఖ్యాక వర్గ విద్యాసంస్థలకు వారికి ఇష్టమైన విద్యార్థులను చేర్చుకొనుటకు, ఇవ్వబడిన రక్షణ, సముచితమైన పరిమితులకు లోబడి ఉండును.



ఈ కోర్టు, టి.ఎమ్.వి.పాయ్ ఫౌండేషన్ మరియు ఇతరులు మరియు కర్ణాటక రాష్ట్ర ప్రభుత్వము మరియు ఇతరులు (1) కేసు తీర్పులు ఈ క్రింది విధంగా నిర్ణయించుట జరిగినది : -

“ రాజ్యాంగములోని నిబంధన 30 కిలోబడిన నిర్దేశించిన ప్రకారం, వారికి కావల్సిన విద్యాసంస్థ నిర్వహించుకొనుటకు, విద్యార్థులను తీసుకొను హక్కు అనునది ఒక ముఖ్యమైన పార్శ్వము, రాష్ట్ర ప్రభుత్వము లేక విశ్వ విద్యాలయము, అటువంటి హక్కులో కలుగ చేసుకొనుట యోగ్యత విషయంలో తగినంత జాగరూకత, పారదర్శకత ఆధారంగా, ఎయిడ్ - లభించని విద్యా సంస్థలు ప్రవేశములు జరిగినంత వరకు, జోక్యము చేసుకొనుటకు అర్హత కలిగి ఉండరు. నిర్వహణా అధికార హక్కు నిరంకుశమైనది కానప్పుడు, విద్యా ప్రమాణముల, మరియు మంచి ప్రమాణములు నిర్వహణ, మరీ హెచ్చుగా వృత్తి విద్యా సంస్థలలో ప్రవేశముల విషయంలో నిశ్చిత కొరకు, క్రమ బద్ధీకరణ చర్యలు ఉండ వచ్చును.

( నొక్కి చెప్పుట ఇవ్వబడినది)

అల్ప సంఖ్యాక వర్గ విద్యాసంస్థలు, వారి మతము గురించి బహిరంగముగా చెప్పుకొనుటకు, వ్యాప్తి చేసుకొనుటకు, మరియు అచరించుటకు లేక వారి విద్యాసంస్థలు స్థాపించుకొనుటకు మరియు నిర్వహించుటకు, సవాలు చేయబడిన జి.ఓ.ఎమ్.ఎస్. ఎటువంటి నిర్బంధములు విధించుట లేదు. బి.ఇడి., కోర్సులో ప్రవేశము కొరకు అభ్యర్థి యొక్క అల్పసంఖ్యాక హోదా నిశ్చయించుటకు మాత్రమే, ప్రమాణములు నిర్దేశించుట జరిగినది. ఒక వ్యక్తి యొక్క కోరుకున్న మతము విషయంలో నిర్బంధము లేక పరిమితులు విధించుటతో సమానము కాదు.

5.7. సవాలు చేయబడిన జి.ఓ.ఎమ్.ఎస్. అనునది, రాజ్యాంగ బద్ధమైనది కాదని, మరియు ప్రాథమిక హక్కులకు భంగకరమని, వాది - విద్యాసంస్థ యొక్క వాదన, తిరస్కరించబడవల్సినదే.

5.8. సవాలు కాబడిన జి.ఓ.ఎమ్.ఎస్. లు 2006-2007 విద్యాసంవత్సరము నుండి, ఆచరణతో తీసుకురాబడినవి. అప్పటి నుండి ఈ జి.ఎమ్.ఎస్., లు అమలులోనే ఉండిపోయినవి. ఆంధ్రప్రదేశ్ లోని అన్ని అల్ప సంఖ్యాక వర్గ విద్యాసంస్థలు, వాది - సంస్థతో కలసి, గత పదమూడు విద్యాసంవత్సరములుగా ఇటువంటి అన్ని జి.ఓ.ఎమ్.ఎస్.లను, ఎటువంటి పిర్యాదు లేకుండా అనుసరించుట జరుగుచున్నది. ఈ దశలో వాటిని నిలిపి వేయుటకు ఎటువంటి న్యాయ పూర్వకమైన కారణము లేదు. పైన పేర్కొన్న చర్చ దృష్ట్యా, ఎటువంటి విశిష్టత లేని కారణంగా, సివిల్ అప్రీళ్లు మరియు రిటపిటిషన్లు కొట్టి వేయబడినవి. అన్ని మిగిలి ఉన్న అప్లికేషన్లు, ఏమైనా ఉన్నట్లయితే, అవి కూడా అదే ప్రకారంగా కొట్టి వేయబడినవి.

ఆ ప్రకారంగా ఉత్తర్వులు.

..... జె

( ఇందు మల్లో త్రా )

..... జె

( సంజీవ్ ఖన్నా )

న్యూఢిల్లీ :

సెప్టెంబర్, 25, 2019.